

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

മാർകണ്ഡേയ കൃതം

|| ശ്രീ നൃസിംഹ മൃത്യുഞ്ജയ സ്തോത്രം ||

*This document\* has been prepared by*

***Sunder Kidāmbi***

*with the blessings of*

ശ്രീ രംഗരാമാനുജ മഹാദേശികൻ

**His Holiness *śrīmad āṇḍavan of śrīraṅgam***

---

\*This was typeset using skt and Hellingman's T<sub>E</sub>X for Malayalam.

ശ്രീഃ  
ശ്രീമതേ രാമാനുജായ നമഃ

## ॥ ശ്രീ നൃസിംഹ മൃത്യുഞ്ജയ സ്തോത്രം ॥

മാർക്കണ്ഡേയ ഉവാച

നാരായണം സഹസ്രാക്ഷം പദ്മനാഭം പുരാതനം |

പ്രണതോഽസ്മി ഹൃഷീകേശം കിം മേ മൃത്യുഃ കരിഷ്യതി || 1 ||

ഗോവിന്ദം പുണ്ഡരീകാക്ഷമനന്തമജമവ്യയം |

കേശവം ച പ്രപന്നോഽസ്മി കിം മേ മൃത്യുഃ കരിഷ്യതി || 2 ||

വാസുദേവം ജഗദ്യോനിം ഭാനുവർണ്ണമതീന്ദ്രിയം |

ഭാമോദരം പ്രപന്നോഽസ്മി കിം മേ മൃത്യുഃ കരിഷ്യതി || 3 ||

ശങ്കചക്രധരം ദേവം ഛന്നരുപിണമവ്യയം |

അധോക്ഷജം പ്രപന്നോഽസ്മി കിം മേ മൃത്യുഃ കരിഷ്യതി || 4 ||

വാരാഹം വാമനം വിഷ്ണും നരസിംഹം ജനാർദ്ദനം |

മാധവം ച പ്രപന്നോഽസ്മി കിം മേ മൃത്യുഃ കരിഷ്യതി || 5 ||

പുരുഷം പുഷ്കരം പുണ്യം ക്ഷേമബീജം ജഗത്പതിം |

ലോകനാഥം പ്രപന്നോഽസ്മി കിം മേ മൃത്യുഃ കരിഷ്യതി || 6 ||

ഭൂതാത്മാനം മഹാത്മാനം ജഗദ്യോനിമയോനിജം |

വിശ്വരൂപം പ്രപന്നോഽസ്മി കിം മേ മൃത്യുഃ കരിഷ്യതി || 7 ||

സഹസ്രശിരസം ദേവം വ്യക്താവ്യക്തം സനാതനം |

മഹായോഗം പ്രപന്നോഽസ്മി കിം മേ മൃത്യുഃ കരിഷ്യതി || 8 ||

ഇത്യുദീരിതമാകർണ്ണ്യ സ്തോത്രം തസ്യ മഹാത്മനഃ |

അപയാതസ്തതോ മൃത്യുർവ്വിഷ്ണുഭൂതൈശ്ച പീഡിതഃ || 9 ||

ഇതി തേന ജിതോ മൃത്യുർമാർക്കണ്ഡേയേന ധീമതാ |

പ്രസന്നേ പുണ്ഡരീകാക്ഷേ നൃസിംഹേ നാസ്തി ദുർല്ലഭം || 10 ||

മൃത്യുഞ്ജയമിദം പുണ്യം മൃത്യുപ്രശമനം ശുഭം |  
മാർക്കണ്ഡേയഹിതാർത്ഥായ സ്വയം വിഷ്ണുരുവാച ഹ || 11 ||

യോ ഇദം പഠതേ ഭക്ത്യാ ത്രികാലം നിയതഃ ശുചിഃ |  
നാകാലേ തസ്യ മൃത്യുഃ സ്യാന്നരസ്യാച്യുത ചേതസഃ || 12 ||

ഹൃത്പദ്മമധ്യേ പുരുഷം പുരാണം  
നാരായണം ശാശ്വതമാദിദേവം |  
സഞ്ചിന്ത്യ സൂർയാദപി രാജമാനം  
മൃത്യും സ യോഗീ ജിതവാംസ്തദൈവ || 13 ||

|| ഇതി ശ്രീ നൃസിംഹ മൃത്യുഞ്ജയ സ്തോത്രം സംപൂർണം ||